
 अकादेमीचे बतीन.......... 


गोबा कोंकणी अकादेमी आपणाले पुस्तक प्रकाशन येवजणेखाला, 
साहित्य अकादेमी पुरस्कार जैतिवंत लेखकाचें एक नवें पुस्तक उजवाडाक 
हाडटा. हे येवजणे प्रमाण आयजवेर रवीन्द्र केळेकार (अघळ-पघळ),, डॉ. 
मनोहरराय सरदेसाय (अठरा जून), अ. ना. म्हांबरो (कोंबो गेलो तारवार), 
शीला कोळंबकार (कथाशील) हांची पुस्तकां अकादेमीन उजवाडाक हाडल्यांत. 
तेच वेळेरेंत रमेश भगवंत वेळुस्कार हांचें 'दर्या' हें कवितांचें पुस्तक प्रकाशीत 
जाता. 

कवी रमेश वेळुस्कार हे कोंकणीतले बाकीबाब, डॉ. मनोहरराय सरदेसाय 
हांचे उपरांतचे पिळगेंतले एक महत्वपूर्ण कवी. कोंकणी काव्याक दिल्ल्या 
योगदानाखातीर तांकां, केंद्रिय साहित्य अकादेमीचो पुरस्कारुय लाबला. 'मोरपांखां', 
“माती', 'आंगणी नाचता मोर मोरया', 'सावुलगोरी', “हिरण्यगर्भ आनी 'तनरज्योती' 
हे तांगेले स कविता संग्रह, उजवाडाक आयल्यात. त्या शिवाय तांणी बालसाहित्य, 
नाटक, अणकार हेवूय प्रकार यशस्वीपणान केळयल्यात. 

रमेश वेळुस्कार कवितेखातीर अचूक शब्दकळा वेंचून काडटा, केन्ना 
हेतुपुरस्सर ती घडयता. हे शब्दकळेक घुंगरांभशेन नाद आसा, ताल आसा 
आनी स्वतःची अशी लयूय आसा. हे लयेंतल्यान कविता आशयाक भिडटा. 
'रमेशाची कविता' म्हणून उल्लेख करपा इतल्यो हे कवितेच्यो खाणो-खुणो 
आतां अधोरेखीत जाल्ल्यो आसात. राष्ट्रीय थरावयल्या कविसंमेलन / साहित्यिक 
कार्यावळींनी हे कवितेचें कवीकडल्यान प्रस्तुतिकरण जाता तेन्ना कोंकणी कवितेचें 
प्रतिनिधित्व ठळकपणान उठून दिसता. 

'दर्या' कविता संग्रहांत रमेश वेळुस्काराच्या सगळ्या काव्य वैशिट्यांचें 
उण्या - अदिक प्रमाणांत पडबिंब पडिल्लें दिश्टी पडटा. वाचपी ह्या संग्रहाक 
बरो येवकार दितले अशी आस्त आसा. 


पुंडलीक ना. नायक 
अध्यक्ष 
गोबा कोंकणी अकादेमा 


पाणी म्हजी काणी 


म्हाकां खबर ना उदक म्हाकां कित्याक ओड लायता ते. तशें उदक 
सगळ्यांकूच ओड लायता आसतलें. धर्तेर झडटलो पावस.. म्हाका म्हणपाचें 
आसा तो पयलो पावस. पयलो पावस म्हटल्यार जेन्ना सुर्यापासून वेगळो 
जावन तो सुर्याचो कुडको कितलींशींच वर्सा सुर्या भोंबतणी भोंवताडे काडीत 
काडीत थंड जातालो तेन्ना जो पयलोच पावस पडलो तो पावस पड पड पडलो 
आनी धर्तरी न्हिवता न्हिवता तिचेर जाल्ल्या खांच खळग्यांनी भल्लो आनी 
धर्तरेचेर दर्या जाले. त्याच दर्यात सगळ्या तरांचे जीव निर्माण जायत गेले. 
पावसाक लागुनूच धर्तरेचेर वनसुश्ट निर्माण जाली. आनी करतां करतां कालांतरान 
संवसाराचेर सगळी जिवावळ तयार जावन आयली. दर्यातल्यान कांय जिवावळ 
धर्तरेर आयली. देखून दर्या म्हणचेंच उदक, म्हणचेंच पावस, म्हणचेंच न्हंयो, 
बांयो, वझरे, तळीं सगळेंच आयलें, दर्याक 'दर्या' हें नांव आसचे पयलीं तें 
उदकूच आसले. उदकाक उदक हें आसचे पयलीं तो 'पावस' आसलो. पावसाक 
पावस हें नांव आसचे पयलीं तो 'मेघ' आसलो, उदकाची वाफ आसली. आनी 
हे उदकाचे प्रकृती पयलीं +,0 हाची फोड जावन ५, आनी 0 आशे वेगळे 
घटक आसले. 

ह्या उदकान अजाप केलें. राना निर्मिली. जीव निर्मिले. जेबण-खाण 
निर्माण केलें. कपडो - सूत निर्माण केलें. मनशां, जीव, जिवाणी आनी जनावरां 
निर्माण केलीं. उदक केदें जादुगार तें पळयात. आनी म्हणून म्हाका कळटा 
म्हाका उदक कित्याक ओड लायता तें. म्हाकां दर्याकडें उलोबपाक आवडटा 
तायेंय कारण हेंच. 

पाणी म्हजी काणी 

दर्या 

पाणी म्हजी काणी 

पळय म्हज्या दोळ्यांत 

ताची वट्ट वदूट निशाणी (दर्या - 25) 

म्हाका सदांच दिसता, दोळ्यांक आनी उदकाक एक दाट नातें आसा. 

दोळ्यांक उदकाचे आरपारपण आसा. आनी दोळ्यांत उदक आसा. दुकां 


आसा. ह्या दुकांक उदकाचें व्हांवतेपण आसा. ही दुकां जेन्ना मनाक स्पर्श 
करून येतात तेन्ना कांयच कारण नासतना रडपाक येता. हांब असो खूब रडटां 
केन्ना केन्नाय. कांयच कारण नासताना. आनी मागीर ताचे कारण हांव उस्तूंक 
लागतां. हांब मनाच्या मोन्या व्होंबर्‍यांनी भोंवतां. चिंतनाच्या अनंत तनरांनी 
भोंवता. दुख्खाची पसय लेगीत थंय पळोवंक मेळना. मागीर हें रडप कित्याक? 
रडप? कसलें रडप? रडप न्हयच तें. म्हज्या आंगातल्या दर्याक आयल्लें 
भरतें. म्हजें कुडींतल्या समदिराक आयिल्लो भार. पूण आमी उतर व्हाळाचे 
संकल्पनेक रडप हें नाव दिता आनी थंयच चूक करतात. आनी आंगातल्या 
उदकाक जतली उमेद आमी विसरूनच वयतात. कांय पावट आमी ताका 
आनंदाश्रू म्हण्टात. दुकां नासताच तीं. तें आसता उदकाचे उमेद संवेदन. 
आनी तरी ताका आमी आनंदाश्रू म्हण्टात. खरें म्हटल्यार नवे संकल्पनेक एक 
नवें नांव दिवपाची गरज आसा. म्हण्टकूच तें रडप उरचें ना. युगांची युगां हें 
घडटा पूण आजून कोण्णाक खबर ना आमी रडपाचीच संवकळ करुन दवल्ल्या. 
पूण थंय आसतल्या आनंदाचें एक कुस्कूटूय मेळूंक ना, हाचें मात आमकां 
कांयच दिसूंक ना. ह्या आनंदधारांक सगळ्यांकडल्यान जर एकेक नवें नांव 
मेळत जाल्यार संवसार समजाचो इतिहास निश्चितूच नव्यान बरोबंचो पडटलो. 

म्हज्या एका इश्टान म्हटलें तुवें संबसारांतले सगळे दर्या पळयल्यात 
? ना. हांवें म्हटलें पूण आंगातूच दर्या आसा. ताका पळोवंक खंय खंय धावूं ! 
दर्या संसारांत खंयूय आसं. तो एकेच तरेन आसता. सेमाच्या हेर सांगात्यां 
वांगडा ताचें रुप वेगळें दिसूं. पूण ताच्या उदकाचें रूप मात खंयच वेगळें 
आसना. आनी ताचें हेंच रुप म्हज्या आंगांत भल्लां. ताचोच म्हाकां साक्षात्कार 
जाता. 

हांवूच म्हजें वेरं 

हांवूच म्हजें तारू' 

भायर भितर निरू 

पार कितें करूं 

आतां पार कितें करु ! 

आयच्या विद्वानांनी मनशांक आपल्या नादाक लावपाखातीर हो संवसार 
समिंदर पार करपाचे कितलेशेच मार्ग सांगल्यात. लोकूय मोक्षाचे आशेन 


विद्वान सांगता तश्शें करपाचो यत्न करतात. आनी आपूण जावन चिंतपाचेंच 
सोडून दितात. पूण आगांत तर उदकूच भल्लां. तीन चतुर्थाशां परस चडूच 
उदक आमच्या आंगांत भल्लां. ह्या प्रमाणाचो एक कण लेगीत उणो जालो 
जाल्यार आमकां डिहायड्रेशनाचे भकीक पडचें पडटा. आनी संबसारांत तर 
उदकाबगर मनशाचें पान हालना. भायर भितर निरू / आतां पार कितें 
करूं ? हो तर उमेदिचो खीण. पूण विद्वानांनी मनशांच्या फाटल्यान भवसागर 
पार करपाचो किडो लावन दवरला. सागरीच जाणीवांचे खीण आनंदान जगप 
हें कोण्ण कित्याक शिकयना ? जाचे संबंधान कांयच खबर ना अशा नकळट्या 
गर्‍्याक मनशाचे मन लांबोवन द॒वल्लां केक काळासावन. 

महाभारतांत स्वर्गाची कल्पना हिमालयांत आसा. हिमालयाच्या वाटारांत 
भोंबताना जो एक आनंदोत्सव हांव भोगलां तेन्ना म्हाका जाणीव जाता की 
संवसारांत उदक होच एक स्वर्ग मोहोत्सव आसा. थंय आसलेली वनराय, 
न्हंयो, तिर्थी आनी पाणयाचे मुकुट मिरयतलीं गिरी शिखरां.. सगळोच 
आनंदोत्सव. 

हिमालय हो शंकराचो राबितो. तो उदकाच्या पर्वतांनी रावता. माथ्यार 
उदक घेवन भोंवता. काय मनान उदक घेवन भोंवता ? ताचें मनूय उदकावरी 
निर्मळ. ताच्या मनात कसलोच राग, कसलेंच किल्मिश उरना, ताचें मन 
उदकावरी निर्मळ. ताका उमेद जाली की तो तांडव करता. ताच्या ह्या तांडवाचो 
गुरु कोण आसतलो काय असो प्रस्न म्हाका जायते फावट पडटालो. आनी 
म्हाका एक दीस जाणवलें. ताचो गुरु आनी आनी कोण आसूं शकता. हिमशिखरांनी 
रावपी मनशाक तांडबूय पाणयानूच शिकयल्लें आसपाक जाय. एक दीस हांवें 
सरळूच दर्याक विचाल्लें. 

रुद्राक तांडव 

तुवें बी शिकोंवक ना मू 2 

कारण हर तरेची 

सुक्षीय मुद्रा व्यक्त करपांत 

तुज्या ल्हारांक लागतलो 

कोण्ण ना 

ठुजें लहार म्हटल्यार 


_नृत्यसमिंदर 


मनीस केन्ना केन्ना दर्याचेर जैत जोडपाच्यो खबरी करता. हैं सांगपाखातीर 
तो अगस्ती रुशीन दर्या पिवन उडयल्ल्याची खबर सांगता. पूण ही गजाल 
सांगतां सांगतां चिंतपाक कोणूच वचनात. 


अगस्तीन खंय तुका 

एका घोंटान पिवन उडयलो 
तूं ताच्या पोटांत 

आदींच आसलो 

हें मात ताणेंय केन्ना कोणाक 
सांगलें ना 

आनी हेरांनीय केन्ना सांगलें ना 
घडये तांका कळवळेच नासत 


आमी दर्याच्या इतले लागीं आसून आमी ताच्या इतले पयस कित्याक 
तें म्हाकां कळना. 

पाणया वीण 

तुज्या ल्हारा 

जीण म्हजी हीण ल्हारा 

जीण म्हजी हीण 


ह्या जाणिवांचो स्पर्श मनशाक जायत जाल्यार आयच्या संवसार जी 
तरातरांचीं घुमशणां चल्ल्यांत आनी जाका लागून संबसारार उजो लागला, 
आनी जाका लागून मनशाची जीण भिरांकूळ जायत चल्ल्या, झुजां - युद्धाचें 
जग बळत चल्लां तें ना जावन मनशाचे मन चड़ सुसंस्कृत जातलें. तें चड 
सृजनशील जातले. उपदेश करपांत म्हाकां केन्नाच महत्व दिसूंक ना. पूण 
उलोवपाचेर म्हजो भयंकर विस्वास. देखून म्हाकां उलोबप आवडटा. हें 
उलोवप. निखटें उलोबप. हांतल्यान कोणाकूय कितें येबजलें, समजलें जाल्यार 
तें ताचें. म्हजेकडेन उलयतल्याचें म्हणुनच जेन्ना जेन्ना हांव कोणाचकडे न 
उलयतां तेन्ना ताका समजताशें दिसपाक लागलें की म्हाकां उमेदीचो भार 





येवपाक लागता. 

दर्या आनी थेंब थेंब तळें. दर्याचें एक धाकटें रुप तळें. आनी थेंब हे | 
दर्याचें मिनियेचर. म्हाकां सगळें एकूच दिसता. फकत हीं ताचीं वेगवेगळी 
रुपां ह्याच रुपांनी तांची असंख्य रुपां आनी साक्षात्कार असलेले आसा. हांव 
म्हजी जाणीव म्हजी उमेद ह्या दर्याकडे उलयतां. आनी हो दर्या तुमच्यांतूय 
भल्लां. म्हणून हांव तुमच्यांतल्याय दर्याकडें उलयतां. म्हाकां व्यक्त कर॑तां. 
तुमी जेन्ना म्हाकां समजतले ते वेळार हांव खऱया अर्थान व्यक्त आसतलों. तें 
म्हज्या व्यक्ताचें पुरायपण आसतलें. म्हर्जे पुरायपण असें तुमच्यांतल्या सागराचेर, 
दर्याचेर अवलंबून. तुमच्या समज दर्याचेर म्हाकां विश्वास आसा. म्हणून 
म्ह्ण्टां 

तुज्या अशीय 

पाणयांतल्यान 

पोसोभर समुद्रल्हारां घेवन 

हें अर्ध्य 

बुकाच ओंपतां. 


समुद्रार्पणमस्तु ” 
सागरार्पणमस्तु ” 
दर्यापणमस्तु ” 


गोवा कोंकणी अकादमीन हे पुस्तक उजवाडाक हाडपाचें येवजिले 
खातीर तांचे उपकार. 


रमेश भगवंत वेळुस्कर 


॥ 


दर्या 
आनी ही दर्याद्र याद 


सांजवेळ काळसांवळत येताली 

हांवें पळयल्लें तें चित्र ते वेळार 
तुज्या दोळ्यांत घोगेतल्या ल्हारांचें 
तुर्वे म्हटलें, 

थारनासतना येतात पळय 

हींल्हारां 

आनी तुज्या तोंडार हांशाचीं 

मंद ल्हारां थारनासतना येंबक लागलीं 
दर्यान म्हाकां म्हटले, 


पळय तिच्या तोंडार 
म्हजे रुप पळय 


द्या 

2 

चोख 

तो थेंबो 

लाल रक्ताचो तुज्या 
रगत न्हय तें 

हांव तो 

म्हज्याच आंगांत जाल्लो 
तुजो पयलो आविश्कार 
ही खारसाण म्हजी 
आंगभर ही खारसाण घेवन 
फुडें बचप तुकांच न्हय 
ही सगळ्यांची गरज 
हांव असो 

तुज्यांत भल्लां 

तुडूंब 


द्या 

4 


एका ल्हान भुरग्यान 
म्हजे फेणेर झुंबर ल्हार 
पळोवन म्हटलें 

ल्हार म्हटल्यार 

दर्याचे खाड 

धवें फुल्ल 


म्हजे जाण्टेपण 
त्या भुरग्यान वळखलें 
हाची म्हाकां खूब्ब उमेद जाली. 


दर्या 


5 

हांवें 

रुपयाळे वेळेर 

द्वल्ले 

म्हजे माणकुले पांय 

तूं आपूण जावन आयलो 

आनी तुवें 

म्हजे माणकुले पांय 

आपल्या ल्हारांच्या फेणेरान धुले 

म्हजी अर्थ अपुरबाय केली 

आनी म्हज्या काळजासावन 
मेंदवामेरेन 

येतल्या आनी वयतल्या 

म्हज्या रक्तल्हारांचो 

अर्थ 

म्हाकां ल्हारेयत बचूंक लागलो 


द्या 


6 


तुज्या उदकांत पेंवतां पेंवतां 

हांव अनंत काळाच्या भूतकाळांत पावतां 
ल्हारा ल्हारांतल्यान वयतां उलगडत 

म्हजे म्हाकां हांव 

तुजे थेंबा थेंबांत बुचकळत 


दर्या 


7 


ल्हारांच्या फाटीर बसून 
मनीस घर्तरेच्या ह्या तोंकासून 
त्या तोंकामेरेन पावलो 

काय व्हांबलो 


तसो तूं मनशा मनशांत 
एक सारको व्हांवत आसा 
कदीम काळासावन 


तूं व्हांवपाचो बंद जाता 
तूं थीर जाता 

आनी मनशाची जीण 
निरंतराक 

अस्थिर जाता 


द्यी 


8 


हे धर्तरेचेर 
तूं सगळ्यांत जाण्टो 


युगा युगांची 
आवर्तनां 
तुर्वे पळयल्यांच आसतलीं 


तुज्या दर थेंबाचे 

गोलायेंत 

हीं युगावर्तना 

घडये लिपून रावल्यां 

अशीं तुजीं गर्जनांच सांगतालीं 


द्या 


9 
वेळेवयल्या 
माडांचे सावळेंत बसून 
हांवें तुजें सूर्यवतांतलें लोळप पळयलां 
भांगरयाळें, रुपयाळे, मुदयाळें, 


तुजे अपरुप रुप 

म्हज्या शिरंत्रांनी गुंथून पडलां 
आनी म्हज्या मनार 

ताणें अखंड ठाण मांडलां 


तुजें गिरेस्त दायज 
हांगासल्ल्या खंसच्याच 
गिरेस्त मनशाक लागना 


तांच्यांत बसतलो दर्प 
तुज्यांत केन्नाच दिसना 
आनी खरें सांगूं 

तुजो नेट 

हांच्यांतल्या व्हडल्या व्हडल्यांत 
म्हाकां पळोवंक मेळूंक ना 
आनी पावसा दिसांतलो 
तुज्या अनावर मोगाचो 
अनावर आवेग 

पळयला हांबें 

तुज्या मळबायेद्या 

वसाडिंनी 

शिरिमंतीची ही उबारी 
धर्तरेवयल्या धनाढ्यांनीं 
कुस्कुटाइतलीय दिसना...... 


द्या 


मळबाक दोळे लावन 

स्पर्श करपाक 

म्हाकां तुज्याच 

गगन ल्हारांनी शिकयला 

हांवें आपणायल्या ही गिरेस्तकाय 
हेर कोण्णाक ती वळखूंक कळना 
ही कितली बरी गजाल 

व्हडल्या व्हडल्या 

हॉटेलांतल्या विक्र्याचे सुंदरकायेक 
दिंवक जमची ना 

इतली थाकाय म्हाकां 

तुजे मांडयेर मेळ्ळ्या 

तुजें हें गगन देणे 

हांवें घेतलां म्हज्या दोळ्यांतल्यान 
मनाच्या दोण्यांत 

जमता तितलें 


हांगाच्या धनदांडग्या गांवठी कुबेरांक 


ताचो थाव लेगीत लागपाचो ना 


दर्या 


॥0 


I0 


तुज्या आंगाक स्पर्श करुन 
उडत आयल्लें 

सांवराचें भिरें 

वयले वयर उडत 

पयस पयस वयता 

तेन्ना सौंदर्याक्षरांचें 

भिरें 


म्हज्या मनांत उदेत बयता 
तांची निरक्षार लिपी मात 
अदभूत !! 


द्या 


| 


॥ 

चान्ने न्हावपाची 

सनक मनांत फुलता 

आनी हांब दर्या जातां 

शेकानशेक 

आनी वयतां न्हायत 

चंद्रदडकांची 

भांगर झिरझिर 
मनमिरमिर 
तनमिरमिर 


द्या 


2 


॥2 


आंगार भांगार माखयल्लें 
मस्त नुस्ते 

आपल्या घारशा दोळ्यांनी 
म्हाकां सांसपूंक लागलें 


जाणिवेकणकणी 
म्हज्या मनार उदेत गेलो 
मत्स्यावतार 


संवसारांतल्या 

पयल्या अवताराचो 

जनक तूं 

आनी तुजें उदक 

ताची जननी 

आनी म्हाकां 

तथाकथित पयल्या अवताराचो 
दुभाव गेलो 

° 


द्या 3 


I3 


ल्हार येता ल्हार 

कोंगरें कोंगरें ल्हार 
वगीच म्हज्या दोळ्यांतुलें 
पाणी जाता खार ल्हारा 
पाणी जाता खार 


आंगांत तुजें 

भरुन पाणी 

हांवूच जातां तार ल्हारा 
हांवूच जातां तार 
म्हज्याच भारान 

बिण्ण राती 

जळटा ल्हारा धार ल्हारा 
जळटा ल्हारा धार 


पाणया वीण 

तुज्या ल्हारा 

जीण म्हजी हीण ल्हारा 
जीण म्हजी हीण 


पैल पारा 

पोक्या धेकान 

म्हेळोंबची ना जीण ल्हारा 
म्हेळोंबची ना जीण 

ल्हारा तुज्यो 

तरा मळोवन 

धादोस जाता हांव ल्हारा 
धादोस जातां हांव 


द्या 


4 


| 


वेळ येतांच 

कळून येता 

धराच म्हजो गांव ल्हारा 
धराच म्हजो गांव 


ल्हार ल्हार 
शगून ल्हार 

दिता जिणेक नवी धार ल्हारा 
दिता जिणेक नवी धार 

भूत काळीन 

भारांसून 

करता म्हाळां पार ल्हारा 
करता म्हाकां पार 


द्यो 


5 


4 


एक पावट 
एक अजाप जालें 

दीसभर हांवें दर्या मस्तिलो 
असो हो सागर सुगुर्वो 
म्हज्या शिरंतरांनी 
निरंतराक धडुडत उल्लो 


दर्या 


6 


5 


रात रात 

तुजे मांडयेर तकली सुस्तावन 
तुजें खारें वारे चोखीत सोकीत 
जालां न्हिदेचे सुवादीन 
नुस्त्याच्या सुवादीक सपनांनीं 
मोखल्यां म्हज्या आंगांत 

भिरीं उर्बांचीं 

म्हजी नियतीच अशी 

तुज्या थेंबा थेंबान आंखल्या 


द्यी 


7८ 


॥6 


सात समिंदर पार करुन 
ती म्हजे मेरेन पावली 
आनी म्हजी केगाद इश्टीण जाली 


एक दीस म्हज्या सांगाता 

वेळेचे धडेर उबी रावली 

आनी तिका 

एका पिटकोळेच्या लाल लाल फुलान 
नदरभर पळयली 

तिचीय नदर फुलार पडली 

हांवें म्हटलें, पळय 

फुलाक पांच पाकळ्यो आसल्यार 
तुजे नशीब उकतें जातलें 


पाकळ्यो मनांत केळयत केळयत 
ती म्हाकां घेवन गेली 

तुज्या पाणयां मेरेन, 

आनी म्हणपाक लागली 

म्हजे हात आपल्या हातांत घेवन 
हें उदक थंय त्या 

म्हज्या गांवाक तेंकलां 

सात समदिरां पार 

उत्तर अटलांटिकाची ल्हारां 
म्हज्या देशाळ स्पर्श करता 


तेंच पाणी ह्या 

हिंद महासागराच्या वाटारांतूय पावता 
आयज हांव केदीं भाग्यवान 

आयज म्हाकां तूं मेळळो 

अशें म्हणून 


द्या 8 


म्हाकां घट्ट वेंग माल्ली. 
तुकां साक्ष दवरुन 


तुज्या ल्हारांनी 

ल्हवूच चुळबुळत 

म्हज्या कानांत सांगले 
जाणीव ही खिणाची आसता 
आनी उपरांत फकत 

तिचीं आवर्तनां आसता 


दर्या 


9 


0 

अगस्तीन खंय तुकां 

एका घोंटान पिवन उडयलो 
तूं ताच्या पोटांत 

आदींच आसलो 

हें मात ताणेय केन्ना कोणाक 
सांगलें ना 

आनी हेरांनीय केन्ना सांगलें ना 
घडये तांकां कळ्ळेंच नासत 


दर्या 


20 


8 


रत्नाकरा 
तांडव करपाक तुज्या ल्हारांक 
कोण्णे शिकोंबची गरज ना 


तांच्या त्या नाचांतलें 

मर्म 

केन्ना केन्नाय अकस्मात 
अंतराक स्पर्श करुन वयता 
आनी सांगल्यारुय 

तें हेरांक कळचें ना 

इतलें तें नवें आसता 
रुद्राक तांडव 

तुवें बी शिकोबंक ना मूं ? 
कारण हर तरेची 

सुक्षीम मुद्रा व्यक्त करपांत 
तुज्या ल्हारांक लागतलो 
कोएण ना 

तुजे ल्हार म्हटल्यार 
नृत्यसमिंदर 


दर्या 


2 


॥9 

हांवूच म्हजें वेरें 
हांवूच म्हजें तारु 
भायर भितर नीरु 
आतां पार कितें करूं 


द्या 


22 


20 


तुजी येता याद 

आनी आयकूंक येता 
आसमंतांत गर्जतली 

तुज्या आशाढ वसाडींची साद 


द्या 


23 


2 

आयज हिमालयाच्या 
दोंगराळ वलयां सकल 
म्हजीं पावलां झंकारतात 


तांकां तुज्या ल्हारांनी केल्ल्या 
कातुल्यांची याद येता. 


द्या 24 


22 


उबाळांच्या दिसांनी 
खारे उदक न्हातल्यांची गर्दी 
तुजे वेळेर पळयल्या 


ह्या वखदी 
न्हाणांतल्यानूच हांव 
पयले वयले पावट 
तुज्यांत चींब जावन 
सळसळळां 


एक दीस अकस्मात 
आकान म्हटलें 

चल दर्यार न्हावपाक या 
म्हाकां उमेद जाली 

मदीं ताणे अशेंय म्हटलें 
आयज सोमती. 

सगळीं तिर्था आयज 

दर्यात एकठांय जातात 
म्हज्या आंगभर उल्हासांच्यो 
पांवळ्यो नाचूंक लागल्यो 
ते दीस सगळी तिर्था 

हांवें रूवां रुवांतल्यान 
सोकून घेतल्यां वसवसपणान 
आनीक आनीक परत 

ही संध न मेळत म्हण 


द्या 


25 


आयज कळटा 
काळाचे बोमलेंतल्यान 
पगळटली दर एक न्हंय 
दर एक तीर्थ 

दर खिणाक तुकांच मेळटा 
दर खिणाक तूं आसता 
तीर्थ महोत्सव 

संद मेळळी को हांव 

तुज्या जलनिधींत 

तीर्थ महोत्सवांत 

तुडूंब जावन वयतां 


दर खीण सोमती जाला 
आयज 

आयज आका आसतें जाल्यार 

हें आयकून 

तें ल्हारां ल्हारां जावन 

घोगेतलें आसलें 


दर्या 


26 


23 


' गिरी शिखरांचें 
मखर मिरयता 
माथ्यार मेघांचें भिरें 
तांच्या आंगाचेर 
शुभ्रत्वाचे 

विलूद केळयता तुरे 


धाय दिकांनी 

भांगर माखून 

कोमरे कमरेक 

मे 5 खळा 
सांबळ्यांची घालून 
ती रात्र सुंदरी 

पळयत वयताली मेघ 
सोंसूंक जायनासले 
तिचे जुवानकायेक ते 
तांचे शूभ्र आग्रही 
चंद्र विश्रमी आवेग 


मंद वावाची 

हंगरी कामरुन 
चल्लेली थंय 
शूभ्र मेघांची धिरी 
आनीक ओत्ताली 
धाय दिकांनी 
कनक चंद्राणी 
कोजागिरी 


द्यी 


27 


गगन भोगतालो 

चंद्र इंद्रसो 

शूभ्र मेघांचे 

गुंगेंत मुंगरून 

धूंद वसुंधरेक ओखेतालो 
आनीक आपल्याच 
कीर्ण सुवर्णात 

निखरुन गेल्ले 

तम कमनियशे 

निशा सुंदरेक तोखेतालो 


ही वेळूच असली 
उपमा निसरुन 

अनुपम जाल्ली 

अनंग नग्रा भावनांची 
पूण वगीच नासली 
निळ्या मखमली 
मळबांत दाटी 

धवल पश्मिनी मेघांची 


मेघ ना.. ना.. 

हे फक्तूच नासले मेघ 

हो आसलो साक्षात 
महासागरी भ्रमण मोग 
जो तोखेंबक आयल्लो 
गिरी कंदरीं 
कोजागिरीचो सवन सुंदर 
ओघ 


ठ्या 


28 


24 


मोगाचीं रे महासागरा 
तुज्या मोगाचीं मोगी कुपां 
ह्या पयस पल्ल्याच्या 
हिमार्द्र सासायेंत 

वाच्यार सुंवासन आयलीं 
वृश्टी तांची 

टपर ट॒प्र 


oY St 


आंगार म्हज्या धांवली 


तुज्या दडक दोडींच्यो 
गुडयो हांवें 

म्हज्या रुंवा रुंवाचेर रोयल्यो 
आनी बंठांच्या सुरां तेमकांचेर 
समींद्र धुनो खोयल्यो 

थेंबांत ओथांबून 

आयल्ल्यो वसाडी 

हांबें कुडीर माड्डोवन घेतल्यो 
आनीक तांणी 

म्हज्या आंगाचेर 

रुणझुण तनरो ओतल्यो 


आसँ हांगासर 

न्हंयां पोय़ांचीं 

असंख्य संख्या जाळी 
तुजे बगर सागरा 
हांगासर 

कडकडना कित्याचीच 
ताळी 


द्या 


29 


25 


पाणी म्हजी काणी 
दर्या 

पाणी म्हजी काणी 
पळय म्हज्या दोळ्यांत 
ताची वटु बट्ट निशाणी 


थेंबा थेंबा आरंभाक 
अंबराचो येता आकार 
आनीक तांतूंत भरत येता 
धूंद उदक निराकार 

थेंब थेंब पाणी अशें 
मस्त न्हाता पाणी 

बिरी बिरी करीत म्हजी 
झरत येता काणी 


द्या 


30 


26 


माणकुले जिणेत म्हजे 
जिखून धल्ल्या 
कांय खीण 

तुजे म्हजे 
इश्टागतिची 
थंयच पडलेली 
रे वीण 

नानमारी 
सानमाना 
सगळ्या गांवांक 
भोंबत भोंवत 
मेमे आमकां 
हाडटालीं 

भेट सुवादीक 
तुजी, जीण 
रुचिक करताली 
सुंगटांची 

फट्ट उडी 
पांटल्यांतुल्यान 
किल्लली 

आनी म्हज्या 
मनांत तुजी 
ल्हारा प्रतिम 
जल्मली 


द्या 3 


केन्ना मानान 
दिल्ली हाडून 

धा पांयांची 
कुल्ली 

आनीक धव्या 
धुक्यांत न्हाल्ली 
धवी फुल्ल वेल्ली 


आणकू माणकू 
दिसांनी तूं 
मेळूंक असो 
आयल्लो 
दिमकुर्‍्यांनी 
वयतानाच 
जीव म्हजेर . 
घायल्लो 
आमचें सदांच 
नातें नोतून 
मनांत ओतोन 
वयता 

दोळे धांकून 
मन तुजीं 
ल्हारां खेळूंक 
पावता 


द्या 


27 


इतलें उदक 
इतलें पाणी 
बयता गुंथीत 
एक काणी 


काणी काणी 
रानाची 
हरव्या हरव्या 
पानांची 


पानां पानार 
बसल्या मनाक 
उर्बा दितल्या 
घाण्याची 


मना मनार 
तेज ताचें 
तळ्यां तळ्यांत 
धोलता 
मना धना 
अगत्याचे 
दूक तातूंत 
खेळटा 
खरें खरें 
दूक खरें 
तातूंत तुजें 
पाऽणी 


द्या 


33 

ल्हारांर तुज्या 

भार दिवन 

तारवां ताणीं हांकाल्लीं 
उर्बाचीं भिरी ताणीं | 
उदेंतेचेर धुकल्लीं 


ल्हारांक फाटीं फाटीं 
रेटीत 

बले तांचे फुडें गेले 
काय तुवेंच तांकां 
ल्हवू ल्हवू 

जंबू दिपार पावयले 


करीत करीत 

पांबलां गोरी 
कालीकटार उदेलीं 
हांगच्या साद्या 
पळोवन लोकांक 
उर्मटून मदेलीं 

म्हान आमी 

ल्हान तुमी 

असलो एक मंत्र तांणी 
हांगच्या लोकांर मोखलो 
गरज थंय आनी 

नाळां थंयूय आर्माचो 
फारुय तांणी जोखलो 


द्या 


35 


हांगच्या लोकांमदीं 
सुरु केली एक भिरांत 
एक आस 

आपल्या धर्माची 
हांगच्या धर्मातलीं 
उणेपणां दाखोबन 
रोयली मेड 

आपल्या धर्माची 
आनी रुजयली 


अस्तमी भुंयेवयलें 

नोतून वारें 

चिंतनशील वारेंय 

चंबरुन हांगा पातळळें 
जैत तांचें जालें 

आर्माच्या मर्मार 

मार करपाचें 

साधन 

आमच्या ध्यानातूच 
आयलें ना 

ब्रह्मास्त्रां आमचेकडेंय आसली 
अशी गर्भपोकोळ गाज 
आमी करीत गेले ताचो 
कांयच परिणाम जालो ना 
तांणी चलखलो शेक 

हे भुंयेर 


दर्या 


36 


मनमानी 
आमच्या अज्ञानान 
चलयल्ली आमची हानी 


ते नासले विद्वान 
आपल्या विद्वाटेपणाचें 
` प्रदर्शन मात 

तांणीं बेस बरें चलयल्लें 
अर्दे लादलेले, अर्दे मानलेले 
नाय म्हटल्यार 
इल्लें इल्लें 
लोकांत विटूंक लागलेले 
जाण कोण 
आयली कसली ल्हारां 
आमीय घेतलें 
अनवळखी परदेशी वारें 


पूण परदेशी, 

परदेशी कशें म्हणप 
आमचीच आसली भूंय ती 
वारेंय आसलें हेच भुंयेचें 
आनी लोकूय आसलो 

हेच भुंयेतल्यान 

तशेंच तुज्या पाणयांतल्यान 
किल्लुन आयल्लो 

तरी ह्या परदेशी वार्‍्यार 
वेगळखो आसल्यो घारणा 
धरेक धार उडोवपी 


द्या 


37 


हांव जाणां 

धर्तरेक आनी तुकां सोडून 
आनीक कोण्णाक 

हैं मानवर्चे ना 


कोणाक खबर 

तुज्या ल्हारांच्या चिंतनांनीं 
कितें आसलें म्हण 

आमी स्विकार करीत गेले : 
जे जें सामकार आयले तें 


हे दर्याळा 

आमकां मानवलीं 

तुजी ल्हारां 

दर एक ल्हाराची 

कृती नवी 

ती केन्नाच आसना 
अनुकृती 

ती बसना केन्नाच 
संस्कृतींत 

नित्य नोतुनाचो 

नाच करपी 

तुजी ल्हारां मानवलीं 

तीं हेच खातीर 

ल्हारांच्या मालवजारुच 
आतां वजा जायत वचपी जीण 
अंत मेरेन ल्हारेत रावतली 


द्या 38 


29 


तीन समंदिरांच्या 

संगमार 

_ जंबुद्विपाच्या 

दक्षिण तोंकार 
उतरांतल्यान स्मरत 
ओंकार 

हांवें केलें स्नान 

वारो उदक माती 

मळब आनी तेजाचें 
अदभूत रसायण म्हज्या सर्वगांत 
संगमाच्या 

त्रिवेणी ल्हारांच्या 
उदघोषावांगडा 

ल्हारेत गेली 

जोगूल झगझगीत शिर्शिर 


शिर्शिर समयार 

ही शिर्शिर सोडून 
सांगतलों म्हटल्यार 
म्हाकां 

आनी कसलीच 
याद जायना 


द्या 39 


30 


तुजे सामकार 

दोंगुल्लेचे तेंगशेर बसून 
तुज्या उबाळ ल्हारांनी 
पिकयल्ल्यो रसरशीत काजू 
हांवें आमोरपिके सांजवेळेर 
सुर्याच्या अंतीम 

सुवर्ण किर्णांच्या रसायणांत 
भिजत भिजत खाल्या 
आंगार भुरगेपण गणयत 


ते वेळार तुज्या 
आंगावेल्यान खेळत आयल्लो 
वारो 


म्हज्या आंगांतल्या शिरंतरांनी 
जाय तसो मस्तून गेला 

आनी प्राणांक साणसावन 
एक धूंद खेळोवन गेलो 


ती पिकाळ 

दोंगराळ 

दर्याळ 

काजूळ आमोर सांजोळ 
अकसमात 

सवन शिरंतरां 
झुळझुळयत 
सळसळावन घालीत 


द्या शत 


3 


पुनवेचे 

भांगर पसयेंत 
थपथपलेले 
समिंदराचे देगेवयले 
काळखेंत 

हांवें म्हजी रात 
भिजयल्ली 

ती म्हजे 

स्मरण सांक्षेंत 
अक्षय जावन उल्ली 


द्या 


4 


32 


तिचे 

जुबान 

गंवाळ कंवळे 

समुद्र मुदयाळे 
सांजवेळे 

तिचीं साकर उतरां 
म्हज्या सर्वगार 
म्हज्या मन समदिरार 
झिळमिळत रावलीं 
आनी खिणा खिणा 
म्हाकां रुणझुणायत रावलीं 


द्या 


42 


33 

संगमोत्सुक 

सलिलांगान केली आंगवण 
म्हज्या आंगाक 


आनी कितलोसोच वेळ 
झगझगत्या फुलवातींचीं 
हजारांनी 

फुलपाकुलीं बचूंक लागलीं 
उडत 

रुंवारुंवाचेर 

समुद्र तरंग शिरंडार 
शिंवरायत 


दर्या 


43 


34 

शिंपयांच्या 

पै पैशांच्या मालवजार 
जालों हांव स्वामी 
परार्धाचो 

एका खिणांत 
कोण्णाक कळळें ना 
म्हाकां तरी खंय कळळेंलें 
तुजें त॑ रत्नाकरपण 
अशें नकळटांच 
भोगलेले 


तद्रुप बालपर्वात 


द्या 


dd 


35 

हांवें भिजयल्यां 
तुजी ल्हारां 

म्हज्या पायांत 
वर्सांचीं वर्सा 
पिकयत मीठ 
रुवारुवांच्या मुनांत 


दर्या 


45 


36 


गाजत येता 
गाज ल्हारांची 
सर्वगांतल्यान 
चक्क अचानक 


आनी हांब 
लोळत उरतां ल्हारांवरी 


हेरांक कांय समजना 


म्हजेर सजत येतल्या 
ल्हारोत्सवाची 

सुलुस लेगीत तांकां लागना 
ल्हारांचें हें माणे 

म्हजेर माणून येता 

आनी हांव गणयत वयतां 
कैक दीस 

ही गाज 

रुजयत वसता 

समुद्रतंद्री साज 


द्या 46 


P37 


अंबु अंबु 
थेंबु दाखय 
मन जालां गो 
चिंबू चिंबू 
भरुन घेंवक 
सोदता वेगीं 
सवन थेंबांचें 
बींब अंबु 
अंबु अंबु 
थेंबु दाखय 
मन जालां गो 
चिंबू चिंबू 


र्या 


47 


38 


आक्राळ विक्राळ 
गगन ल्हारांची 
आयली सांवार सुंवारी 


उध्वस्ततायूच 
बस्तेक हाडपी 
आनी आस्त्याक 
नासतें करुन वचपी 


कोंचून काडलीं 

काकूत नासतना 
खिणांत मनशां 

ल्हारा ल्हारांच्या 

गगन धपक्यान 

आनी भुंयेंतल्यान 
उसळत आयल्ल्या 
पाषाण ल्हारांनीं 
धर्तरेच्या अपरूप रूपांत 
क्रांता घडोवन हाडली 


सांवार ल्हारांची 

वळख आसलेलेय 

कांय जाण 

मनां साणसावन 

जाले तयार 

तोंड दिंबक सांवार ल्हारांक 


द्यौ 48 


गंभीर जावन 
ताणीं पळयलीं 
हीं न्हिवत वयतलीं 
सांबार ल्हारां 
आनी अणभवली 
उध्वस्तताय 
अस्त सोंसतली 
तुजे हें रुप 
तूं सुखरुप 
थेंबा थेंबाभितर 
सांबाळून दवर 
हे दर्याळा 


49 


39 


सुनामीच्यो 
कविता 


समुद्र 

रुद्र जालो 

प्रचंड रौद्र 
तांडबाचो 

खेळ ताणे 
मांडलो 

अखंड दिसतलो 
भूखंड 

खिणांत ताणें 
खणलो 
आसलेलें तें 
नाच करुन 

मंद मंद जायत 
तो समुद्र 

शांत शांत जालो 
समुद्र 

शांत शांत जालो 


ष्या 

महादर्याचें 
ल्हार ल्हार 


 फाटी गेलें र ला 


 कोंसभर 

फाटी गेलें 
पळयत उल्ले 
दोळे दोळे 
माळून आंगार 
भिरांत कळे 
रक्ता रक्ताच्या 
थेंब्या थेंब्याचेर 
खोल भंयाचे 
विवर जल्मले 


आनी पळयतां 
पळयत दोळे 
मळब ल्हारांचो 
आयलो हुंवार 
गतीक आमचे 
थर्त उलांडून 
पार गेलें तें 
मळब ल्हार 


आनी पर्तलें 

वेगा धगाच्या 
गुणाकारांनी 
आसलें नासले तें 
तडीर सगळें 


र्दर्या 


mol 


तें घेवन 

हुरपटून गेलें 

लाख लोकांच्या 
इहलोकाचें 

पुसून व्हेलें 

मालें 

आनी उल्लेल्यांच्या 
दोळ्यां खांचीनी 
पाझर दुकांचो 
निरंतराकूच फुटलो 
खिणा खिणाक 
दुःखांच्या कंवचांच्यो 
आचो 

खुटून गेल्यो 

सवन जिणेच्यो 
खुणो 

आनी यादीर यादी 
घालूंक लागल्यो 
भिषण भिरांकूळ 
कोचो 


3 


ल्हार गेलें 
घेवन म्हज्या 
उमेदींचो पार 
जीण एकली 
एकसुरी ही 
जावन गेली 


द्या 


52 


खर खर 
खरवंतीची धार 
तिचेर निरंतर 
दूक खार खार 


घोवा घरकारा 
आनी म्हाज्या 
सान फुलांनो 
सांगात आसा 
खंय तुमी 
काळीज, दोळे 
जाता म्हाजे 
खिणा खिणाक 
अपार सुनामी ! 
कटा ! 

अपार सुनामी ! 


4 


ल्हार आयलें 
ल्हार 

छळळ करुन 
रगत शेव्ठोवपी 
मळबा येदें 
ल्हार 

थार करिनास्तना 
गेलें तें 

हुमटून घेवनं 
जीण झडीवन 
केल्लें घरदार 


द्यी 


खणून व्हेल्यो 
वण्टी 

आनी तें गेलें 
दिवन हातांत 
घण्टी 

जिणेंत तत्काळ 
अविस्वासाची 
लावन गेलें तें 
पण्टी 


दुकां लेगीत 
दोळ्यांतुलीं 

सुकून जालीं 
फातर 

न्हीद 

हद्दपार जाली 
आनी आंगापोंदची 
हातर म्हजी 

करून गेलें तें 
फातर 

दोळे जाले 

खांची 

अंध जाली 

नदर 

येतल्या खिणांची रे 
गेली, झडून 
झाडून 

कदर 


द्या 


। 54 


5 

सांगतां तुकां 
पळोवं नाकां 
दोळ्यांतुलीं दुकां 
निब्बर जालां 


सुबेर जालां 

म्हजेंच उतर म्हाकां 
कच 5 कच 5 
काकुत कोचो 

खेळंव नाकां मुखार 
दर्या पोंदा 

पोरां म्हजीं 

घालता म्हाकां कुकार 
तुमचे दये 

बिबूत पुता 

पयस मोखून मारा 
तुमचे दये 

पसून आमकां 

तारुंक मदत करा 
जीण जीणें 

दिली ताणें 

घाली अशी व्हांबोबन 
रावतां आतां 

जीण खीण 

येतले म्हणून बावोन 


द्या 


55 


40 


दर्याचें ल्हार 

आपलो फेणेर फसफसायत येता 
म्हज्या मन संवेदनाचे देगेर 

आनी उपरांत 

घेता ओडून म्हाकां आपल्यांत 
एक सागर सो 

एक महासागरसो 


सवन पावसाच्या ऋतुंत 

हांव भोगतां 

अक्राळ विक्राळ ल्हारां 

उन्मत वाऱ्यांतलीं वादळां, मोड़ां 
उदकांतली अटंगीं राना 
म्हज्यांत 

तातूंत सामान्याचे नदरेक 

खबर नासलेलें विश्च 

उदक - वनस्पतीचे 


टिट्टटिट्टा म्हज्यांत 
सवन मत्स्य संपदा 
आपल्याक जाय तशी 


हांव खेळयतां सगळें ऋतुचक्र 
म्हज्यांतल्यान महासागर जावन 
सगळे धर्तरेच्या समृद्ध वाटारांत 
आसता म्हर्जे “आप'' लें पण 
हांव आसना बंदिस्त 

भासांच्या बंधनांनी 

हांव वचना आंकडेबन 


द्या 


56 


थळाव्या संस्कृतायांनी 
हांव वचना भागून 


निसांनी वाटून उडयल्ल्या 
जमनिच्या भागाकारांनी 
आनी सामाजीक तकलेंतल्या 
स्वातंत्र्याच्या तांत्रिकतायांनी 
वा स्वतंत्राच्या 

थोंट्या भाशणांनी 


महासागर 
भाशणां करिना 


जांकां उलोंवक येनात 
तेच करतात भाशणां 
आपणेच आपल्याक 
पोशेल्ल्यावरी 

माचयेच्या माचुलांतल्यान 


महासागर 
करता संभाशण 
जण एकल्याकडें जाय तितलें 


तो दिता भाक 

महासागरायेदी सदांसर्वकाळ 
महासागर असो अंतराळांत तरत 
तारता पुराय धर्तरी अचळय 
आपल्या अदभूत कर्तुबान 


मनशाचे, जिवाचें अस्तित्वूय 
तरता अशेंच 

तांच्यांतल्या महासागराचेर 
कात ओडून 


द्या 57 


हांवूच जातां वाव 

आनी वास्तव तांच्या स्वासाचें 
आनी तांच्या उतरांच्या 
सातत्याचें आनी कर्माचें 
महासागर असो सतत 
तुमचेकडें उलयत आसता 


म्हज्या उतरांतल्या ल्हारांचो 
महासागर 

तुमच्यांतल्या महासागराच्या 
वेळांचेर आदळतलो 

तेन्ना तुमच्या कोंत्या स्वातंत्र्याचे 
त्रांगडे वयतलें निखळून 

आनी सकाळटलें अंतराळ 
मुक्ततायेचें 


दर्या 


58 


| 4 


` सागराचे देगेर 
पिंपळाचो रुक 
_ पानांत नाजूक 
` नृत्यांकुर ॥१॥ 
नृत्यांकुरांत कुरु 
बांसुरी सुरांची 
कृष्ण शैशवाची 
घुंगूर घुरी ॥२॥ 
घुंगूर घुरयेंत 
प्रळयांच्यो यादी 
पिंपळपाना मदीं 
बाळकृश्ण ॥३॥ 


बाळकृश्ण चोखी 
आखाण्याचें बोट 
हड्ड्याचेर खोंट 
आपल्याच ॥ ४॥ 


आपल्याकुच लुचऽ 
गोविंद आनंदान 
माथ्यार आसमान 
समाधीस्त ॥५॥ 


समाधीस्त वेळेर 
पिंपळाचो रुक 
पानांत नाजूक 

नृत्यांकुर ॥६॥ 


दर्या 


42 


तुज्या अशीम 
पाणयांतल्यान 

पोसोभर समुद्रल्हारां घेवन 
हें अर्ध्य 

तुकांच ओंपतां 
समुद्रर्पणमस्तु ॥ 
सागरार्पणमस्तु ॥ 
दर्यार्पणमस्तु ॥ 





द्या 60 


द्या 


थेंब थेब तळे 


6] 


कशें म्हण सांगूं 

तुज्या वंठांवेलें आमुर हांशें 
खिणा खिणाक स्फूर्त दिणें 
जिणेक आतां ताचेंच पिशें 


2 


एकल्या एकसुच्या ल्हाराक 
कांयच तसो अर्थ ना 

हेरा बगर ताचे जिणेक 
अर्थाचो थर्त ना 


द्या 62 


3 
हेमाद्रिच्या तेमकांवेल्यान 
पाणयाचो चल्ला जागर 
पान पान म्हण्टा पळय 
दूदसागर दूदसागर 


4 


म्हज्या भावा तुजी म्हजी 
एकूच भास एकूच भास 
देखून दर खिणाक जिणेंत 
उदेत येता मोगाची भास 


द्या 


63 


5 


म्हज्या घराक 
दार ना 

नव्या वाच्याक 
थार ना 


6 

म्हजे जिणेक तुजी देग 

तुजे देगेक म्हजें भांगर 
इल्ली इल्ली करुन आतां 
जिणूच जाली भांगर शिंगर 


दर्या 64 


7 


पिक्याची आस 
आमुरपिकी 
भास म्हगेली 

` आमुर-मुखी 


8 

उदक म्हणून 
तार आसा 
वल्या जिणेक 
थार आसा 


द्या 65 


9 


पिंपळाचो ताळो 
नागडो बेताळो 

पाना पानार येता ताका 
गगन उमाळो 


॥0 

मळबाच्या दोळ्यांत 

सुर्याचो दोळो 

पळय पळय रुमडा दोळ्यांत 
फुल्लो रे कळो 


द्या 66 


मोर गेलो चोरुन म्हज्या 
मनाचो रे तुरो 

मनाक म्हज्या सोदता आतां 
जीव दिमखुरो 


॥2 

ओली आंबोली 

म्हज्या मनांत भिजोली 
धुक्यांत विरत विरत 
उतरां 5 त रुजोली 


67 


I3 


कोणा माथ्यार मोतयां तुरो 
कोणा ताळयाक 
सुक्या थेंबा लागता गरो 


4 

ग्रस गेली 

काँग्रेस आयली 

खर्‍यांनीच काय मनीसपणाक 
किंमत आयली 


द्या | 68 


5 


मन म्हजे घोण कशें 
वयर मळबां उड़टा 
नदर म्हजी वयरसाकून 
पिला पिलार पडटा 


6 

केन्ना केन्ना आस म्हजी 
नागडो म्हाकां करता 
दुसर्‍याच्या झरवंटाचीय 
आस म्हाकां लासता 


दर्या 69 


| 


सान म्हजी जीण म्हजी 
नेण्टी नेणार नेण्टी 

भर भांगर उजवाडान 
पेटोवन तुजी पण्टी 


8 

उदक म्हज्या दर्याचें 
खाक खार लागता 

रुच म्हज्या रक्ताचीय 
खार कित्याक लागता ? 


द्या 70 


॥9 

म्हाकां ना रे देव 

तरी हांव न्हय रे अभागो 
तुमच्या काळजा कुर्कुटांत 
तुमीच मोगा दिला जागो 


20 

खीण खीण जिणेतुलो 
जायत चल्ला उणो 
जिणेवेलो मोग पुणून 
जायत चल्ला दुणो 


दर्या 7 


2 


हिरोशिमार घालून बाँब 
मनीसपणाक लायलें काळें 
पळय, जीण शेगूण सुंदर, 
करुन मन अनवाळें 


22 

रंग खराय ह्या 

पावशी वताची 

फुलत्या कर्ण्यावरी रे तरणी 
सूर्य शिर्वाणी 

पसय ताची 

फुलून येता रे ऋतुपर्णी 


द्या 72 


23 


वेर रेंवेंक वचना 

धार उदकाक वचना 
इतलो मोग केलो जाल्यार 
दोन केन्नाच उरना 


24 | 

पळय बाबू शेवणे पिपू 
खांदी खांदी नाचता 

तुज्या म्हज्या खातीर नवो, 
राग रंग रचता 


द्या 


73 


25 
सांज जाली जालो आतां 
बचपाचो वेळ ळ जालो 
दूक aon 
'पानाचो जालो खोलो 





26 

मर मर काम केलें 

बायल भुरगीं घेवन गेलीं 
धर्तरेनूच म्हजे खातीर 
शिजोवन दोन कुयां दिलीं 

| तारया 
[क भोंवोंक व्हरया 
आंगांत इल्लोसो 
एक दर्या 


Bl अज, 

शेवण्या पिपूश्या 

चल गो उड़ंया 

'बयताना मात जीण म्हजी 
मात्शी खुडुंया 


75 


29 


जिवांत म्हज्या कितलो जीव 
जिवाकूच खबर ना 

फासून उडयतलो म्हळ्यार 
असलो रबर खबर ना 


30 

मनशां हांगा मारचे खातीर 
मनीस झुजां करता 
घडोवंक येना तेंच खुडून 
वीर स्वताक धरता 


द्यौ 76 


3 


आंगार तुज्या 
पांय दिवन 

हांव भुंयेर उबो 
रुतून माती 
जातलों माते 
जाल्यार तुजो रेबो 


32 

अमृताकूय गोडी थोडी 
म्हजे भाशेक इल्ली चड 
सुवर्णाच्याय एका कणान 
वज कोंकणीचीच जड 


दर्या 


77 


33 

दांतां मदीं 

बंठ चेपून 

उबो आबोल्यांचो देंट 
फांतयेंत 

मांडावेल्या 

पायांत अमृताचो नेट 


34 

उमाशेचे राती हांव 
कुबेरांचो धनी 
सर्ग सुखासनी 
अनंतूर ॥ 


द्या 


78 

36 

खोल खोल तळें ताचें खोल खोल पाणी 
कांठाकांठार दाटून आयल्या हरयाळेची राणी 
मदीं मदीं हरयाळेक विलुदाचीं दुकां 

मोर लेगीत व्हरत चोरुन म्हणत तीं रे थिकां 


द्या 80 


37 

तळें सुकोलें गो बोक्या 
तळें सुकोलें 

सांगूं कितें तुकां म्हजें 
मन गो पिकोलें म्हजें 
मन गो पिकोलें 


38 

बंठां बंठांचेर 

नटून येतलीं 

कोंकण कळ्यांची साजूक फळां 
स्वास विस्वाचो 

जिखून घेतलीं 

परमळ पातळयत जळा मळा 


ढ्या 8I 


39 


मळबाच्या आदाराक 
म्हज्या माडाची रे मेड 
आनीक तें तर जालां 
माडाक वञ्रकांत वेड 


40 

झुळझुळ मंजूळ मंगळ गायत 
व्हाळ व्हांबतालो घरामुखाल्यान 
नुलयत म्हाकां बलयत येताली 
ही धून परस्पर शिरंतरांतल्यान 


दर्या 


82 





4] 

सरसर झरता आमोर मल्हार 
बिस्मिल्लाचे शेनांय सर्येतल्यान 
आकूळ झुळझुळ भावूक मनची 
मंद थेंबेता आनंद पोंयेंतल्यान 


42 

एकले एकसुरे जिणेत 
मोनेळींचीं तळींच तळीं 
दोनूच तुज्या उतरांनी रे 
संतूर उन्मळ जळीं मळीं 


द्या 


43 


आमोर मारवो मनांत 
शांत उसोवन घालता 
थंड जावन येतलो दीस 
जीब जळोवन घालता 


44 

परत परत वंठार म्हजा 

तुजें नांव कित्याक अडलां 

उतरांक तर कांयच कळना 

मोगांत तूं काय हांव पडलां 


द्या 


84 





45 


तकलेंत सगळ्यांच्यो यादी 
सारक्यो धरुन राव 

थंयच बाबा मुंगरुन आसा 
तुज्या परिक्षांचो थाव 


46 

हांवें तुजेर मोग केलो 

ही गरज कोणाची 

तुंबे कामुरलेल्या सोंदर्याची 
काय म्हजे कुडीची 

काय सैमरचीत नाटकाची ? 


द्या 85 


47 

दोळ्यांत दोळो 

गळ्यांत गळो 

वेळा देळ्यात हुळहुळटा 
हय न्हयसो एक कळो 


कोण म्हटा समय सुवाळो 


48 

म्हाकां आयकूंक येत म्हण 
तुर्वे पालयले बोल वंठावेले 
पूण पापया तें उलोवन गेलें 
दूक दोळ्यांतलें ओले ओलें 


द्या 


86 


49 

तुवें म्हटलें 

आफुडच्यांनी खेळुंया 

तुर्वे कितें कितें आफडूंक दिलें 
कित्या कित्याक आफड़ूंक लायलें 
अज्ञानाचें सोल्ल झडून 

म्हजे हांवूच नागडें जालें 


50 

तारीर येवन रावलां 
मात्शी तार वेगीं हाड 
हाड हाड म्हजें बाबा 
झाड जावंक रावलां 


द्या 87 


5। 


तुजें केलें एक उतर 
म्हजे केलें एक उतर 
आमचे मदी मोग 
मोगाचेंय जालें उतर 
आतां हांब थतर वितर 
काय तू थतर वितर 


52 

तुजेकडें उलोंबचें मनांत आयलें 
म्हणून तुकां घातलो साद 

तूं भुंयेच्या त्या तोंकाक 

तरी खिणांत दिली दाद 





द्या 88 


53 

फटलीं पन्नाशेक वर्सा 

हो दोंगोर हांव चडटां देंबतां 
एक दीस ताणें हांसत म्हटलें 
पन्नास वर्सा हांव तुकां 
चडयतां देवतायं 

मागीर दोंगरावेलें सगळें रान 
खो खो करुन हांसत रावता 


54 

बरां दीस म्हयने गेले 

कूड सोडची तड मेळना 
जिबेंतुल्यान नदर 

आंगांतुल्यान त्राण, नाकां दिसता 
आंगार आतां शरीराचो थर 


द्या 


89 


55 


तूं नदरेच्या आवाक्यांत येता 
तेन्ना हांव दोळे धांकून घेतां 

तुजो कायाकल्प करुन नदर 
सवनसुंदरी तुकां करुन घेता 


56 
पांचव्या चार शेतांत थांब 
उबे शिमेर सैन्य कशें 
सवन मनीस भुके खातीर 
अन्न सपन पहुडलंशें 


द्या 90 


57 


शितळ कंबळे तळये पाणयार 
गगन चान्या धुल्ली धार 
यामिनिचे नयन तनरेर 
चित्राक्षर ती जाली अपार 


58 

पळय जाता अंत रातीचो 
जल्मा येता झिळिम झिळमिळ 
गर्भ फोडून काळखाचो चोय 
गायता कोगूळ आमुर मिरमिळ 


द्या 


9I 


59 


बाकीचे बाकींत कविता 

गायत बयता मोग गांधार 

धार धुंबाधार ताची 

बलयां धोलयत वलयत वयता 


60 

खांदी खांदी रानाची ह्या 
नाचत नाचत म्हण्टा खेतें 
शेता पात्या वांगडा मनीस 
म्हज्या जिवा भावाचे नातें 





द्या 92 


6] 


इल्ली इल्ली वाडटा पिराय 
तितली दिसता कूड सराय 
वाटसुराकूय एक दीस 
करची पडटा हिची दुराय 


62 

पाकळी पाकळी फुलाची ह्या 
बावत येता झडत येता 
खिणाचे ते सुरुपकाये 

अंत खिणात व्हियेत येता 


दर्या 93 


63 


फांत्या पारार 

परत परत उजवाडाचें व्हीत जाता 
हाताक ताच्या 

धरुन नदर मनांत प्रतिबिंब जाता 


64 

जितु तुजी वाडटा दुराय 
तितु वाडटा सोबितकाय 
लागसारपणातु मात 

तुगे धोंगा पोंगां सासाय 


द्या 


94 





65 


जाणा तुमी 

कितले संवळे आयचे कावळे 
भुरगेपणांत आमचे आईक 
अकस्मातूच आपुडटाले 


66 

पर्वत तेमकावेल्यान जितली 
ह्या पाणयाची पडटा धार 
तितले उंचाय आकृतायेक 
लावण्याची चडटा धार 


द्या 95 


67 


गगन तेंगशेर 

सांक्षी उल्ल्या 

कोणूय हाडून दिया हो 
कोणूय हाडून दिया हो 
सांक्षेंतु ते 

आंक्षो मिंक्षो 

चोरुन कोणे थेयल्या हो 
चोरुन कोणे थेयल्या हो 


द्या 


96 





68 
दोळ्यांत तुज्या हुंवार मोडां 
गालांर ताचें उग्र रुप 
बंठावेल्या शब्द धुक्यांत 
अप्रपांचें रंगरूप 


69 

आयकतल्या वा वाचलेल्या 
इतिहासाचे रुपच आगळें 
खिणांत म्हाकां जाय तेन्ना 

तें रुपच बदलून बयता सगळें 


द्या 97 


70 


तुज्या बंठार हांसो येतांच 
म्हज्याय बंठांर येता 
दुदाक आंच लागतकूच 
ताकाय ओतो येताच येता 


7 

मनात चिंतनां तरत येता 

थारतां थारतां तीं उतर जाता 
दाखय म्हटल्यार दाखोंवक येना 
चिंतनांनीच तीं पळोबंक येता 


दर्या 


98 





72 


मोने आसलें म्हजें उतर 
मोनो आसलों हांव 

तरी आपले आपूण येवन 
सांगलें तुवें आपलें नांव 
आनीक किते सांगूं तुकां 
तुज्या उतर अत्तराचें 
सवन रात सुटलें धांव 


73 

पारजताचे पाकळे बरी 
आंग तुजें रसरशीत 
स्पर्शाच्या तरंगां भितर 
तनर धारेर फुलता गीत 


द्या 


99 


74 


जायां जुयां मेघां मदीं 
चंद्र जावन भोंवता तूं 
पुनव पुनर्नवा जावन 
सर्वगी व्हांबता तू 


75 

गंगेच्या आंगाळ हांवें 
आंग म्हजें लायलें 
अथांगाच्या सपनवनांत 
खिणात मनाक पायलें 


दर्या 


॥00 





76 


आंग दाखयनास्तना 

वारें बाबा व्हांवतालें 
प्राणाक म्हज्यां रीण दीत 
सैमा वांगडा खेळटालें 


77 


मातयेंचें झाड 

आनी मातयेचेंच फूल 
मातयेच्या आंगाक म्हज्या 
मातयेचीच भूल 


I0I 


78 


मातयेचोच हांव 

आनी मातयेचोच तूं 
मातयेचीच सगळीं नातीं 
तरीय संभ्रमित तूं 


79 


हांव तुकां मेळळों जाल्यार 
मातें म्हाकां कर कळीत 
आपल्याकूच विसरपाचें 
चलता हांगा खर लळीत 


द्या 


॥02 





80 


एकेक करुन सगळें वयता 
कितें करु हांव 

भुंयेन म्हटलें भियेंब नाकां 
तातूंत तुजेंय आसा नांव 


8 


आत्ता आसलो आत्तां ना 
` खंय काय तो गेलो 
म्हटलें हावें सांगा म्हाका 
तो हांगा कसो पावल्लो 


द्या 


I03 


82 


उटंगार पावसा धार 
गंगेचें न्हाता पाणी 
धारानृत्या चंवराची 
खिणा खिणा नवी काणी 


83 


एके वटेन जल्म 

आनी एके वटेन मर्ण 
सृजनाच्या तोंकाक येता 
सदांच सजत सर्ण 


द्या 


04 





84 


सरसर कातरत गेली मत 
आयकतांच गो दुःख तुजें 
वञ्रकातरीन बीज कापताशी 
निळें सावळें मळब्ब ताज्जें 


85 

कण रेंबेंचे कोण मेजतलो 
कणान पूण हें म्हणचें कोणाक 
खर रेंवटाच्या मनांत असलें 
वादळ उठठा खिणा खिणाक 


दर्या ॥05 


86 


येतांच तूं परत्या पायांनी गेलो 
आमी तुजी पळयत उल्ले फाट 
हुरहूर शर्वरीन सांगून उडयलें 

' ही तुकांय आसा चलची वाट 


87 

वांकडी करुन वाट 

तूं दारांत म्हज्या आयलें 
काळजा कळयांत पावलें 
आपसूक ॥ 


दर्या 


॥06 





88 


कोण जाणा, कितें आसा 
फायचे मुठींत धांकून 
मरण म्हण्टा आपूण 
जिविताक सामकें तेंकून 


89 


पयशेंकार म्हण्टा जीण 
सगळी घेयन विकती 

स्वास घेंबक जमना जातच 
म्हण्टा, पयशांक लाय चुट्टी 


दर्या 


॥07 


90 


केन्ना हातांत जैत 

केन्ना हातांत हार 

जैता गळ्यांत घालून हार 
जाता जिविताची धार 


9 


अंतरांत ह्या अस्तूर 
कस्तूरशी परमळटा 

अंतर मात निरंतराचें 
ऊर्जा जावन झिळमिळटा 


दर्या 


॥08 





92 


माथ्यार म्हज्या जड वजें 
अर्थपोकोळ भूतकाळाचे 
भविष्याच्या सांच्यांक लागून 
वर्तमान जालां खाजें 


93 


काळा कळी फुलत वेता 
गळत येता पाकळी पाकळी 
फळाय भितर फुलांची 
जीण मात निरमेकळी 


द्या 


I09 


94 


दीस येता दीस वेता 

झक मारीत चलता आमी 
शिरंतरांत घेवन वेरें, 
बसला कोण जावन स्वामी 


95 


भायर भितर करीत आमी 
आमकांच फटयत वयता 
दुसरो आमकां फटवना, 
ही जाणीव आमका येना 


दर्या 


0 


96 


एका ध्रुवार तूं 

दुसऱ्या ध्रुवार हांव 
याद येताच तुजी तुकां 
घालतां उलो हांव 


97 

मोर पाखां फाकारुन 
खांदयेवेल्यान सुंट्टा 
रुप्या अप्सरेच्या रुपान 
अंतराळांत उडटा 


द्या 


i7I 


98 

दर्या देगेर भूंय म्हजी 
भूंये देगेर दर्या 
आगांतलें पाणी म्हाकां 
करता म्हजोच तारया 





99 


खिणांत पावस शिडशिडऽ 
चक्क वत घे खिणांत 
चौदिकांत वन सवाशीण 
धोलत खेळटा श्रावणांत 


द्या 3I2 


00 


हरवश्रीच्या फूल बनांत 
सूर्य भिजई वत दडकांत 
लजत भिजत वसुंधरा 
मिरयत वयता भांगर थेंबांत 


40I 


गोधुळेच्या संवळ्या पारा 

गळत गळत वयता कळोख 
उदेंतेच्या झिळमिळ वस्त्राक 
उषः काळची अळख नळख 


द्या 


II3 


02 

आमोर वेळा मिर्मिर हुहुर 
शेज्यार झडयता शेनांय सूर 
कुळागरांल्या मेरांवयल्यान 
निसरत बयता कांय घुंगूर 


॥03 


दिशा दिशांतुल्या देशांत 
झडून येंव क्रांत एक 
पोरो जावन सगळे पारे 
नुरची देग बसुंधरेक 


द्यौ 


4 





॥04 


कोण म्हण्टा शेणला हांव 
पावला भुंये पसून पयस 
कोणाक खबर? भूंय म्हजी 
अंतराळांत आयस पयस ! 


॥05 


दुःख देवाक 
मारता उलो 
जाप ताका 
दिता कोलो 
मनांत मनीस 
म्हण्टा देवान 
आपलो उलो 
आयकलो 


द्या 


७ 


॥06 


जेन्ना कोणूच जापेक तुजे 
दिना बाबा जाप 

तुजेंच उतर जातलें 

तुजे फाटीवयली थाप 


॥07 


झिळमिळ वेळे 
ताळये ताळयेर 
झरुक लागता 
सुकण्या सूर 


सूर सुंवारी 
मिरयत रंधांर 
वारुवरी मन 
चौखूर वाच्यार 


दर्या 


I6 





॥08 


दीस उदेता 

सगळ्यांक उजवाड जाता 
कुड्ड्यांमुखार मात 
उजवाड आसुनूय 
काळोख जाता 


I09 


वर भर भायर भोंबोन आयलों 
दादान म्हाकां विचाल्लें 

कितें पळयलें 

हांवें म्हटलें कांय दिसलें ना 

ताणें म्हटलें 

पळयलें जाल्यार दिसना अशें ना! 


द्या 


॥|॥7८ 


i40 


रात मनांत 

भिरांत जाली 

आनीक तुजे साद जाली 
तुजे खातीर 

रडून रडून 

नाद अंतर्नाद जाली 


Ii 

साखरेर कोरांथलें 
तुजें म्हजे नांव 
तुजें नाजूक बोट. 
हातांत घेवन 





तो खीण भायल्या भितल्ल्यान 


साखरुच साखर जालो 
आनी मनाचो 
अजरंवर सिंधू जालो 


द्या 


॥72 


म्हाकां म्हजीच जायना याद 
म्हाका कसलीच जायना याद 
उपाट काळखाच्या तळ्यांत 
तळ निखळून गेली बुनयाद 


3 


रुवारुवाचेर 

दिप्रलांच्यो 

पेटयत वयतां राशी 
अग्नीमुखी 

मखर उलांडूंक 

आत्मो जाता खूब्ब खोशी 


द्या 9 


॥4 


फाल्गुनाक फुलत येता 
अप्रपाची चैत्र कळी 
सुवर्णफुलां खेळ खेळयता 
नकसुद बाळ्या ताळी 


॥5 


इश्टा म्हज्या 
उश्टें उतर 

घेंबचें न्हय रे वंठार 
बज निजाची 

सजैत येतलें 
अस्सल तें रे देंठार 


द्या 

॥76 


कितलो जालो वेळ 
हांव एकटोच उलयत गेलों 
मुखार कोण आसा 
हें लेगीत हांव विसरुन गेलों 


॥॥॥ 


ताणे म्हाकां म्हटलें 

यशा फाटल्यान लागूं नाकां 
कारण यश हें 

सदांच तुज्या फाटल्यान येता 


दर्या 


॥2 


॥78 


गणपती बाप्पा मोरया 
पुजा खत्याची कोरया 
वर्स भराच्यो फटी फटाशी 


पाणयां करुंया मोरया 


iS 


किरकिऱ्यान केली कुरू 

चला सोडूं बंधन 

लोक आमकां लागता कित्याक 
कुडी आमच्यो चंदन 





द्यौ 422 


॥20 


सगळे आमी 

कोंकणी आमी 

कोंकणी आमचो प्राण 
सगळे आमी 

सोडूं आमी 
कोंकणी खातीर प्राण 


॥2 


लोकशाय सगळ्यांची 
लोकशाय सगळ्यांखातीर 
अशें जरी आसले तरी 
निस्वार्थी तुमच्या वावरान 
घडचे कदेल म्हजेच खातीर 


दर्या ॥23 


॥22 


म्हज्याच मनशांनी 

म्हाकां फटयला 

खबर आसा सगळ्यांक 
भुकेक दाखयता 

निवेद्य पोको हें 

खबर आसता बगळ्यांक 

काळ सकाळ 
किर्ण पिकाळ 
पाकळ्यांच्या 
तळांतुल्यान 

येता दीस दिखाळ 


दर्या 24 

एरंड न्हय रे 
येंडेल 

कान ताचे 
पोकोळ ताच्या 
कनांत घाला 
भिंडेल 


॥25 

हुंबाराचो ओतलो म्हारु 
जीण गेली व्हाळचे व्हाळून 
मस्त अहंकार माथे 

आपले आपूण गेलें गाळून 


द्या 29 


॥26 

पांचवें पान 

पांचवें रान 

पांचवें दोंगुल्लेंचें थान 
सूर्य-वता 

लेगीत पुता 

डळमळूंक लागता भान 


॥27 


पाणयांचो थेंब 

सासणाचो चींब 

नदरेचे सांगशेंत 
` ताचें पडबिंब 


द्या ॥26 


॥28 


तुजे नदरेचे 
धारेंतुल्यान 
धार मोगरी 
पगळटा 
जाण कोण 
जाता कितें 
मनाचो रे वारु 
निरंतर 
खिदळटा 


॥29 


पैसुल्या 

राना वनात 

घुंगरांचो मंऽद साद 

व्हांवतें रगत 

सांगता म्हाकां 

तो धूंद न्हंयचो व्हांबतो नाद 


द्या 97 


॥30 


तळ 
काळखाचो 
सोलीत येता 
पसय दिसाची 
धृंद-धनी 
विणीत येता 
विश्व वस्त्र ती 
सूत जाचें 
झिनी झिनी 


॥3 


उश्टे केलें 

बंठ तुंबे 

तुश्ट जाली जीण 
शीण काडीत 
शीण गेले 

रुवार खनक खीण 


॥32 


पान पिंपळाचें 
खेळ 5 

खेळ आकुळ 
कळंचो 
प्रळयाच्या 
जंवजाळांचे 
फागुरतात 
ताचेर वळ 
पान पिंपळाचें 
पुता 

खेळटा अशे 
असले खेळ 


33 


वसता खूंय वयता खूंय 
पायां पोंदा आसा भूंय 
आसा भूं 


द्या I29 


॥34 


शितळ संवळें 
सळसळ वारें 
तांबशेच्या पारा 
भांगराच्या 
रानांतुल्यान 
दीस येता दारा 
आये 

दीस येता दारा 


35 

येणें तुजें देणें कशें 
पोन्ने जाले तन्नें 

पावल तुजें वाजले तशें 
कळोख जालें चान्नें 


दर्या 30 













श्री. रमेश भगवंत वेळुस्कार हें कोंकणी साहित्याच्या मळावयलें एक गी 
फाकोवंत नांव. 947 च्या धा नोव्हेंबराक जल्माक आयल्लें हें व्यक्तिमत्व काव्यान 
भारावन गेल्लें. आपल्या घरांतूच जाणें महाभारत, रामायण, भागवत सारखे ग्रंथ _ 
आयकले आनी आपल्या मनात जिरयले, आपल्या गांबातलो लोकवेद कान भरून 
आयकलो, तांतली सुंदर संगीतमयता केळयली. तांतली अद्भूत सुजन शक्तताय | 
पळयली, समजली आनी केळयलीय. हिंदी, मराठी, बंगाली, पुर्तुगेज, इग्लेज अशा 
भाशांच्या दरवंठ्यांतल्यान जगाच्या साहित्य वाटारांनी भोंबलो, आनी कोंकणी 
साहित्याक आपलें योगदान केलें ते काव्याच्या उत्कृश्ट सृजनान. ह्या सृजना वांगंडाच 
तांणी शिकोवपाचेंय वृत घेतलें. 7969 ते 2002 मेरेन तांणी डायोसेजन बोर्डाच्या 
सेंट अँडूज हायस्कुलांत अखंड तेत्तीस वर्सा विद्यादान केलें. विद्यादानाच्या ह्या चाब | 
वांगडाच तांणी मोरपाखां, माती, आंगणी नाचता मोर मोरया, सावुलगोरी, हिरण्य गर्भ | 
आनी तनरजोती अशे गडगंज काव्यसंग्रह दिले. “मोनीव्यथा' ही कादंबरिका आनी | 
“पर्वनवा' ही कादंबरी दिली. भुरग्यांखातीर भुक भुक भिशू, चानीमामा, फुलपाकुलें, 
चुचू आनी घुरु घुरु वारो ह्या सारके सक्षम बाल काव्य संग्रह दिले. नाटकांच्या प्रातांनूय 
तांणी मौलीक आनी भांशांतरीन नाटकां दिली. तांणी धर्मबीर भारतींचें हिंदी नाटक 
'अंधायुग' कोंकणीत हाडलें. उपरांत भासाचें 'ऊरुभंग', भारतेंदु हरिश्रंद्रांचे 'अंधेर | 
नगरी' आनी श्री. अरविंदांचे 'एरीक' कोंकणीत हाडलें. हे भायर मौलीक नाटकांत, 
“आपोवणें योयलां सायबा नाचपाकू, 'कुणेकुस्कूर' आनी 'आनंदोत्सव'. ही नाटकां | 
आसात. हे भायर निबंध लेखन, समीक्षा लेखन आनी वर्तमान पत्रीय फ्री लांसींग प्रचूर 
मागेंत केला. कोंकणी भाशा मंडळ पुरस्कार, कला अकादमी पुरस्कार व श्री. बा. भ, | ] 
बोरकर पुरस्कार, राष्ट्रीय हिंदी सेवा सहआस्थी सम्मान आनी साहित्य अकादेमी | 
पुरस्कार. हे भायर गोवा कला अकादेमी, गोवा कोंकणी अकादमी हांचें सदस्यपण, | 
कोंकणी भाशा मंडळ, अध्यक्ष अशें काम केलां. लोकवेदाचेर थोडो वावर आनी | 
संपादनय, लोकवेद अभ्यास वेदीचे अध्यक्ष. कांय वर्सा बिंब आनी राजहंस ह्या | 
मासिकांचे संपादनय केलां. EF 


Pg, 


< 


गोवा कोंकणी अकादेमी 





